

**Opinjoni tal-Kumitat Ekonomiku u Soċjali Ewropew dwar il-Komunikazzjoni tal-Kummissjoni:  
Aġenda għal turizmu Ewropew sostenibbli u kompetittiv**

COM(2007) 621 finali

(2009/C 27/03)

Nhar id-19 ta' Ottubru 2007, il-Kummissjoni Ewropea ddecidiet, b'konformità ma' l-Artikolu 262 tat-Trattat li jstabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

*il-Komunikazzjoni tal-Kummissjoni: Aġenda għal turizmu Ewropew sostenibbli u kompetittiv.*

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-13 ta' Ġunju 2008. Ir-rapporteur kien is-Sur Mendoza Castro.

Matul l-446 sessjoni plenarja tiegħu li nżammet fid-9 u l-10 ta' Lulju 2008 (seduta ta' l-10 ta' Lulju), il-Kumitat Ekonomiku u Soċjali Ewropew adotta din l-opinjoni b'108 voti favur u 5 astensjonijiet.

### 1. Konkluzjonijiet u rakkomandazzjonijiet

1.1 Il-Kumitat Ekonomiku u Soċjali Ewropew jilqa' bi pjaċir u japprova l-Komunikazzjoni tal-Kummissjoni bit-titolu *Aġenda għal turizmu Ewropew sostenibbli u kompetittiv*, u jappoġġja l-impenn tal-Kummissjoni biex issaħħah l-istrategġija u l-politika tat-turizmu tagħha għas-snin li ġejjin permezz ta' din l-aġenda li ser isservi bhala qafas għall-implimentazzjoni tagħhom fil-prattika. Din il-politika l-ġdida diġà tressqet fil-Komunikazzjoni tal-Kummissjoni dwar it-Tiġdid tal-Politika ta' l-UE dwar it-Turizmu: *Lejn partenarjat aktar b'saħħtu għat-Turizmu Ewropew.*

1.2 Il-Kumitat japprezza l-isforzi tal-Kummissjoni biex tqassar f'qasir żmien bosta dokumenti, opinjonijiet u dibattiti importanti. Intlaħaq l-oġettiv li l-pubbliku jinghata stampa ċara u sodisfacenti tar-riżultati tal-hidma tal-Grupp għas-Sostenibilità tat-Turizmu, ta' l-esperti li hejjew ir-rapport u r-riżultati tal-konklużjonijiet pubblika li saret wara.

1.3 Il-KESE jemmen li din il-politika tfasslet fuq sisien adatti, jiġifieri l-istrategġija mġedda ta' Lisbona, l-oġettivi ġenerali ppjanati għat-titjib tal-kompetittività u s-sostenibilità kif ukoll dawk iktar partikolari tal-prospertà ekonomika, l-ekwità u l-koeżjoni soċjali, kif ukoll il-harsien ta' l-ambjent u l-kultura.

1.4 Jaqbel ukoll ma' l-isfidi identifikati fil-Komunikazzjoni tal-Kummissjoni kif ukoll l-approċċ propost biex jiġu indirizzati. Il-metodu propost jikkonsisti fil-partecipazzjoni tal-partijiet ikkonċernati kollha permezz ta' forum differenti ta' kollaborazzjonijiet u ta' "kollaborazzjonijiet kompetittivi". Din il-partecipazzjoni titqies bhala l-qalba tal-politika tat-turizmu l-ġdida u ta' l-aġenda li għandha sservi bhala qafas għall-implimentazzjoni tagħha. L-importanza ta' l-isfidi indikati fil-Komunikazzjoni tal-Kummissjoni hija evidenti, u fil-ġejjieni l-istudju kontinwu dwar l-impatt tal-gassijiet b'effett ta' serra fuq is-sostenibilità għandu jkun wiehed mill-elementi ewlenin ta' din l-aġenda.

1.5 Il-KESE japprova l-impenn tal-Kummissjoni biex timplimenta din il-politika l-ġdida bis-saħħa tad-djalogu, il-kooperazzjoni, miżuri ta' appoġġ godda u l-koordinazzjoni bejn id-diversi partijiet ikkonċernati. L-Aġenda għal turizmu Ewropew sostenibbli u kompetittiv hija l-applikazzjoni ta' metodu konkret u ta' l-istrumenti ta' azzjoni li ġew proposti għal kull parti interessata fil-qasam tat-turizmu Ewropew. Madankollu, huwa stmat li permezz tad-DG Intrapriża l-Kummissjoni tista' u għandha taqdi rwol attiv u tmexxi t-tneidja ta' bosta inizjattivi fil-livell Ewro-

pew, bħat-turizmu soċjali, it-turizmu għal kulhadd u t-taħriġ fis-settur turistiku. B'mod speċifiku, kemm il-Kummissjoni kif ukoll l-istituzzjonijiet l-oħra għandhom jagħmlu sforzi ikbar biex jinvolvu l-intrapriži ż-żgħar, ta' daqs medju u l-mikro-intrapriži fis-sostenibilità tat-turizmu u fl-aġenda li sservi biex jiġi implimentat u jintlaħaq dan l-oġettiv. Il-Kumitat jilqa' l-inizjattiva tal-Kummissjoni li tistabbilixxi d-"destinazzjonijiet Ewropej ta' eċċellenza" bhala eżempju ta' Prattika tajba u ta' dak li jista' jinkiseb.

1.6 Il-KESE jerga' jipproponi u jirakkomanda li jithegġeġ il-holqien ta' Forum Ewropew dwar it-Turizmu, u li jsir progress fir-riflessjoni dwar il-Kunsill Konsultattiv Ewropew tat-Turizmu u dwar l-Aġenzija Ewropea tat-Turizmu, u fl-istudju dwar kif jistgħu jiġu implimentati. Dawn iż-żewġ korpi jistgħu jservu bhala forum fejn l-awtoritajiet tat-turizmu u d-diversi partijiet interessati fis-settur turistiku jkun jistgħu jiltaqgħu biex itejbu u jxerrdu l-informazzjoni dwar it-turizmu sostenibbli u kompetittiv, biex jiggarantixxu s-segwitu ta' l-implimentazzjoni tal-politika u l-aġenda tat-turizmu u, b'mod partikolari, biex jidentifikaw it-tendenzi fis-settur turistiku u jfasslu l-azzjonijiet li għandhom jittiehdu f'dan il-qasam. B'mod speċifiku, l-oġettiv tal-hidma ta' dawn il-korpi jista' jkun il-bidla fil-klima, l-impatt tagħha fuq it-turizmu u l-passi li għandhom jittiehdu f'din il-kwistjoni.

1.7 Il-KESE jilqa' bi pjaċir ix-xewqa tal-Kummissjoni li ttejjeb l-użu ta' l-istrumenti finanzjarji disponibbli. It-turizmu soċjali, b'mod speċjali, jitqies bhala qasam xieraq biex jinbdew xi esperimenti ta' natura transnazzjonali fil-forma ta' proġetti pilota. Xi eżempji jistgħu jkun t-turizmu soċjali u t-turizmu għal kulhadd, l-iżvilupp tar-riżorsi umani, l-iżvilupp tal-prodott u l-penetrazzjoni tas-suq. Fil-fehma tal-Kumitat diġà jeżisti l-kuntest biex jinbdew xi esperimenti transkonfinali fil-forma ta' proġetti sperimentali f'dawn l-oqsma.

1.8 Il-KESE jilqa' l-qofol tal-hidma li saret fil-kuntest ta' Aġenda 21 għat-turizmu. Ir-riżultati tagħha, li jissemmew fil-Komunikazzjoni tal-Kummissjoni *Aġenda għal turizmu Ewropew sostenibbli u kompetittiv*, jikkompletaw u jikkonkretizzaw il-politika ġenerali tas-sostenibilità fil-qasam tat-turizmu Ewropew. Fil-fatt, id-dokument tekniku tal-kummissjoni li nholqot għal dan il-ghan isawwar il-pedament tal-Komunikazzjoni tal-Kummissjoni u jikkompletaha. Għalhekk, dawn iż-żewġ dokumenti għandhom jiġu kkunsidrati b'mod kongunt.

1.9 Rigward l-istatistika, il-KESE jilqa' s-sejha għall-proposti li nediet il-Kummissjoni fuq it-talba tal-Kumitat Ekonomiku u Soċjali Ewropew b'rabta mal-holqien ta' netwerk ta' osservatorji tat-turizmu li bis-saħha tagħhom ser tkun tista' tingabar u tixxerred id-data tas-settur. Dan in-netwerk ser jintroduċi wkoll vizjoni strateġika u prospettiva sabiex ikunu jistghu jitbassru u jifasslu l-azzjonijiet li għandhom jittiehdu fil-gejjieni.

1.10 Il-KESE huwa lest li jkompli għaddej bil-hidma tiegħu fil-qasam tat-turizmu b'konformità mal-linji proposti fil-Komunikazzjoni tal-Kummissjoni dwar l-aġenda in kwistjoni, u jistieden lill-istituzzjonijiet Ewropej l-oħra, lill-Istati Membri, u lir-regjuni u l-lokalitajiet, kif ukoll lill-partijiet interessati fis-settur — l-intraprendituri u t-trejdunjin kif ukoll iċ-ċittadini kollha — biex jikkolaboraw bil-ghan li jittejjeb l-għarfien tas-settur turisticu u biex jappoggjaw it-turizmu bhala dritt ta' kulhadd u bhala attività ekonomika strateġika għall-futur ta' l-Ewropa. Sabiex jinkiseb turizmu sostenibbli u kompetittiv tinhtieg ukoll ir-responsabilità tal-partijiet interessati u l-konsumaturi kollha.

1.11 Ghalkemm il-Komunikazzjoni tal-Kummissjoni tqis ċerti kriterji u elementi ta' natura soċjali fl-approċċ tagħha dwar l-attività turistica, il-KESE jiddispijaċih li ma ssir l-ebda referenza għall-kunċett u r-realtà taċ-ċittadinanza Ewropea. It-turizmu huwa, u jista' jkun hafna iktar, wiehed mill-fatturi tal-koeżjoni billi jiġbor flimkien kulturi u reatjiet soċjali madwar din iċ-ċittadinanza Ewropea li ahna lkoll mitluba nippromovu u niżviluppaw. Il-varjetà u d-diversità tal-kulturi, tal-lingwi, tal-patrimonji naturali u kulturali ta' l-Istati Membri differenti huma rikkezza enormi li tista' u għandha tintuża u tiġi sfruttata bhala mezz biex insiru nafu iktar min ahna u biex jiġu rikonnoxxuti d-drittijiet tagħna bhala ċittadini Ewropej. Aspett iehor li jisthoqqlu prominenza kbira fid-dibattiti u d-dokumenti fil-livell Ewropew dwar it-turizmu huwa l-kultura billi jista' jkun hemm is-sinerġiji bejn it-turizmu u l-kultura, kif diġà wera l-Kumitat f'opinjonijiet preċedenti.

1.12 Fil-kuntest tat-titjib tal-kompetittività u tas-sostenibilità ta' l-attività turistica jehtieg li jiġu kkunsidrati l-karatteristiċi partikolari tad-destinazzjonijiet. Il-Kumitat jirrakkomanda li jitqiesu l-karatteristiċi speċifiċi ta' l-Istati Membri li jiddependu hafna mit-turizmu. Għandhom jiġu kkunsidrati wkoll il-htigijiet tat-territorji differenti meta jifasslu l-politiki u l-proposti fil-qasam tat-turizmu. Fl-istimi ta' l-impatt li twettaq il-Kummissjoni għandu jiġi kkunsidrat l-impatt sproporzjonat potenzjali li t-turizmu jista' jkollu freġjuni u setturi differenti, per eżempju fir-rigward tad-destinazzjonijiet li jiddependu hafna mit-trasport bl-ajru u li ma jistgħux jintlaħqu b'mezzi oħra tat-trasport jew li jiddependu kwazi għal kollox minnu, bhal m'hu l-każ tal-gzejjer.

1.13 Il-KESE jemmen li l-prinċipji u l-valuri kollha li jinsabu fil-Komunikazzjoni tal-Kummissjoni, jiġifieri s-sostenibilità, il-benesseri soċjali, il-kompetittività, il-kooperazzjoni, is-shubija, il-vijabilità ekonomika, is-sigurtà, il-kwalità ta' l-impjieg, eċċ., huma parti integrali mill-mudell turisticu Ewropew mhux għax jiffirmaw sensiela ta' regoli iżda għaliex dawn il-prinċipji u l-valuri huma implimentati b'mod generali madwar l-Unjoni Ewropea.

1.14 Il-KESE jhegġeg lill-Kummissjoni timxi 'l quddiem b'mod kongunt ma' organizzazzjonijiet oħra fir-rigward taċ-ċertifikazzjoni fil-livell Ewropew ta' l-għarfien u l-kompetenzi fis-settur turisticu bil-ghan li tettejjeb il-kwantità u l-kwalità ta' l-impjieg fis-settur. Jehtieg nippromovu l-Europass li bis-saħha tiegħu johorġu fid-dieher il-hiliet u l-kwalifiki personali b'mod sempliċi u li jista' jinftiehem faċilment madwar l-Ewropa kollha

kemm hi (l-Unjoni Ewropea, il-pajjiżi ta' l-EFTA/iż-ŻEE u l-pajjiżi kandidati) tal-haddiema li jkun qed ifittxu xogħol u li jiċċaqilqu madwar il-kontinent kollu għal raġunijiet professjonali.

## 2. Il-Komunikazzjoni tal-Kummissjoni

Sabiex nifhmu u napprezzaw ahjar dak li l-Kummissjoni tixtieq twassal lill-partijiet interessati u l-istituzzjonijiet Ewropej, ser nippreżentaw taqsira tal-Komunikazzjoni u tal-punti ewlenin tagħha.

### 2.1 Introduzzjoni tal-Komunikazzjoni

2.1.1 **L-isfida tal-bilanċ bejn is-sostenibilità u l-kompetittività.** Fl-ewwel paragrafu ta' l-introduzzjoni, il-Komunikazzjoni tal-Kummissjoni tagħraf l-ewwel u qabel kollox ir-rwol ċentrali u strateġiku tat-turizmu fl-ekonomija Ewropea. Dan il-punt mhux ibbażat biss fuq data kwantitattiva, iżda wkoll fuq l-abilità tat-turizmu li johloq l-impjieg u b'hekk jagħti kontribut biex jintlaħaq l-oġettiv ta' l-istrateġija mgedda ta' Lisbona. F'dan il-kuntest nisgħu nsemmu r-rata tat-tkabbir li tbsaret għal dan is-settur, jiġifieri iktar minn 3 %, li mingħajr l-icken dubju ser tagħti kontribut siewi għall-oġettivi marbuta ma' l-impjieg. Però, f'ċerti każi u fuq perijodu twil ta' żmien, din ir-rata tista' twassal biex jinqabzu ċerti limiti li timponi s-sostenibilità.

2.1.2 **Il-kompetittività u s-sostenibilità: zewġ kundizzjonijiet kompatibbli.** Il-Komunikazzjoni tal-Kummissjoni tgħid b'mod ċar li l-kompetittività tiddependi mis-sostenibilità u mill-kwalità ta' l-esperjenza turistica, u fiha ssir referenza esplicita għall-eżiġenzi li l-bidla fil-klima qed timponi fuq l-industrija tat-turizmu. Ir-responsabilità soċjali ta' l-intrapriżi tista' tagħti kontribut deċiżiv biex jiġu applikati l-miżuri għall-adattament u l-għieda kontra l-bidla fil-klima, filwaqt li jikkontribwixxu wkoll għall-innovazzjoni u l-valur tal-prodotti turistiċi f'dinja li qed tħabbat wiċċha ma' sfidi importanti fil-livell globali.

2.2 **Kontenut ta' l-aġenda.** B'din il-Komunikazzjoni, il-Kummissjoni tipproponi l-holqien ta' bilanċ gdid bejn il-benesseri tat-turisti, l-ambjent u l-kompetittività ta' l-intrapriżi u tad-destinazzjonijiet. Kulhadd għandu jippartecipa fil-holqien ta' dan il-bilanċ.

2.2.1 **L-għanijiet u l-isfidi.** Bhala linji gwida għall-azzjonijiet tal-partijiet ikkonċernati kollha, il-Kummissjoni tippreżenta tliet oġettivi bażiċi fl-aġenda: il-prosperità ekonomika, l-ekwità u l-koeżjoni soċjali kif ukoll il-harsien ta' l-ambjent.

Il-Komunikazzjoni tal-Kummissjoni ssemmi lista ta' sfidi importanti immens li għandhom jiġu indirizzati sabiex jintlaħqu dawn l-oġettivi:

- il-ġestjoni sostenibbli tar-riżorsi naturali u kulturali;
- it-tnaqqis tat-tniġġis u ta' l-użu tar-riżorsi;
- il-ġestjoni tal-bidla fl-interess tal-benesseri taċ-ċittadini;
- it-tnaqqis ta' l-istaġjonalità tat-talba;
- il-għieda kontra l-impatt tat-trasport fuq l-ambjent;
- l-aċċess tat-turizmu għal kulhadd;
- il-kwalità ta' l-impjieg fis-settur turisticu;
- il-garanzija tas-sigurtà tat-turisti u tal-komunitajiet lokali.

Din il-lista ta' sfidi tibqa' miftuħa u hajja, u l-partijiet interessati fis-settur turisticu jridu jaġġornawha, jistabbilixxu l-prijoritajiet tagħha u jimmanigġjawha bi spirit u kooperazzjoni l-hin kollu.

**2.2.2 Qafas għall-azzjoni.** Il-Komunikazzjoni tal-Kummissjoni tishaq li l-azzjoni koerenti sabiex jintlahqu l-oġġettivi u jiġu ffaċċjati l-isfidi tinvolvi l-kollaborazzjoni u l-ġestjoni responsabbli tad-destinazzjonijiet, l-intrapriži u t-turisti; u tintroduċi l-kundizzjonijiet biex tinlahqu din il-koerenza.

**2.2.3 Il-prinċipji.** Il-Komunikazzjoni tal-Kummissjoni tressaq disa' prinċipji sabiex jinkiseb turizmu sostenibbli u kompetittiv. Fosthom ta' min jenfisizza dawn li ġejjin:

- ir-rispett tal-limiti li jistgħu jiġu stabbiliti rigward l-ammont ta' turisti li jista' jilqa' l-pajjiż, il-faċilitajiet jew il-volum tal-flussi turistiċi;
- il-ksib ta' pass u ritmu ta' l-iżvilupp li huma xierqa għar-riżorsi naturali, kulturali u soċjali disponibbli f'kull hin u f'kull mument;
- pjan fuq medda twila ta' żmien — kundizzjoni indispensabbli sabiex jinsab bilanċ bejn is-sostenibilità u l-kompetittività.

**2.3 Nimxu 'l quddiem flimkien.** F'din il-parti l-Kummissjoni tenfasizza l-htieġa li l-partijiet interessati kollha, li l-attività tagħhom thalli impatt fuq is-settur, jgħaqqdu l-isforzi tagħhom u jaħdmu b'mod volontarju u kostanti. Il-mudell propost huwa bbażat fuq il-prinċipju tas-sussidjarjetà, u preferibbilment l-azzjoni tittiehed fil-livell tad-destinazzjoni, iżda bl-appoġġ nazjonali u Ewropew. Għaldaqstant, il-Komunikazzjoni tal-Kummissjoni tindirizza kemm ir-rwol tad-diversi partijiet interessati fis-settur kif ukoll dak tal-Kummissjoni Ewropea fid-dawl tat-trattat.

**2.3.1 Ir-rwol tal-partijiet interessati fis-settur.** Wara l-konkluzjonijiet tal-Grupp għas-Sostenibilità tat-Turizmu, il-Komunikazzjoni tagħraf ir-responsabbiltajiet wiesgħa u r-rwoli speċifiċi għat-tliet oqsma ta' azzjoni: id-destinazzjoni, l-intrapriži u t-turisti. Issir referenza b'mod partikolari għall-htieġa li l-messaġġ dwar il-bżonn li jinstab bilanċ bejn is-sostenibilità u l-kompetittività jasal u jixxerred fost il-mikro-intrapriži.

**2.3.2 Ir-rwol tal-Kummissjoni Ewropea.** Il-Kummissjoni tagħraf ir-responsabbiltajiet tagħha li tiegħu azzjoni b'konformità mat-trattat u twieġhed li ser tintroduċi u tippromovi diversi inizjattivi Komunitarji fil-kuntest ta' l-aġenda u l-implimentazzjoni tagħha. Fost id-diversi inizjattivi, ta' min isemmi b'mod speċjali erba' gruppi ta' azzjoni:

- il-mobilità tal-partijiet interessati sabiex jiksbu u jaqsmu l-għarfien — dan dejjem fil-kuntest tal-bilanċ bejn is-sostenibilità u l-kompetittività; il-Forum Ewropew dwar it-Turizmu huwa eżempju tajjeb ta' l-iskambju ta' l-ideat u l-esperjenzi;
- il-promozzjoni u l-appoġġ tad-destinazzjonijiet Ewropej ta' eċċellenza bhala eżempju tal-prattika t-tajba, kif ukoll ir-reklamar tagħhom bhala netwerk ta' destinazzjonijiet marbuta li jkun sostenibbli u kompetittivi;
- l-użu tad-diversi strumenti finanzjarji ta' l-UE — il-Kummissjoni twieġhed li ser ixxerred l-informazzjoni meħtieġa biex dawn l-istrumenti jintużaw aħjar fis-settur turistik;
- l-integrazzjoni tas-sostenibilità u l-kompetittività fil-politiki tal-Kummissjoni u l-applikazzjoni ta' dawn il-prinċipji għar-ġejni varji li għandhom tal-interessi u htigijiet differenti: il-kosta, il-muntanja, iż-żoni rurali u ż-żoni urbani.

## 2.4 Konkluzjoni tal-komunikazzjoni

Il-Komunikazzjoni tal-Kummissjoni tikkonkludi billi ssejjah għal kollaborazzjoni shiha bejn il-partijiet interessati kollha, kemm fis-settur pubbliku kif ukoll f'dak privat, fl-adozzjoni u l-implimentazzjoni Prattika ta' l-aġenda. Tittenna r-rakkomandazzjoni għall-kollaborazzjoni fil-livelli kollha bhala kundizzjoni sabiex tittejjeb il-kompetittività u jiġi ggarantit turizmu Ewropew attraenti u sostenibbli fuq perijodu twil ta' żmien. Il-Kummissjoni tistipula li l-valutazzjoni tal-pjan ta' azzjoni stabbilit fl-aġenda ser issir fl-2011. B'hekk l-oġġettiv tal-Kummissjoni f'din il-Komunikazzjoni huwa pjuttost ċar.

## 3. Kummenti ġenerali

**3.1 L-għarfien tat-turizmu u ta' l-importanza strategika tiegħu għall-ekonomija Ewropea instigaw stqarrijiet, kemm formali kif ukoll informali, fi hdan l-istituzzjonijiet Ewropej.** Bis-saħħa ta' dawn l-istqarrijiet issaħħah ir-rwol ta' dan is-settur, ixxerred il-messaġġ fost il-partijiet interessati kollha u, fl-aħharnett, inghatat spinta qawwija 'l quddiem lil dan is-settur mhux biss għal raġunijiet ekonomiċi iżda wkoll għall-valur soċjali tiegħu fil-bini ta' Ewropa taċ-ċittadini. Filwaqt li jingħaraf il-fatt li dan is-settur ingħata spinta qawwija 'l quddiem, għad baqgħalna x'naqdfu sabiex it-turizmu jibda jaqdi dan ir-rwol ċentrali fil-politika Ewropea, kemm issa kif ukoll fil-ġejjieni.

**3.2 Ta' min jinnota b'mod partikolari li t-trattat il-ġdid ta' Lisbona jagħraf l-importanza tat-turizmu għall-Ewropa, u lill-Unjoni Ewropea jagħtiha iktar possibilitajiet biex tikkontribwixxi għall-iżvilupp tiegħu.** Lill-UE dan it-trattat jagħtiha l-kompetenza u l-missjoni li tappoġġja s-settur turistik u li tikkordina jew tikkompleta l-azzjoni ta' l-Istati Membri f'dan is-settur. Dan it-trattat jistipula li wiehed mill-oġġettivi ta' l-UE huwa li jinholoq ambjent li jhegġeg l-iżvilupp ta' l-intrapriži u l-iskambju ta' l-aħjar Prattiki f'dan il-qasam.

**3.3 It-turizmu ġie indirizzat f'diversi istituzzjonijiet Ewropej:**

- **fil-Parlament Ewropew**, li kemm-il darba approva b'mod differenti hafna r-riżoluzzjonijiet dwar it-turizmu u l-impatt tiegħu fuq l-impjegi u l-ekonomija. Biżżejjed insemmu r-riżoluzzjonijiet dwar it-Turizmu u l-iżvilupp u dwar il-Prospetti ġodda u l-isfidi l-ġodda għal Turizmu Ewropew sostenibbli;
- **fil-Kunsill ta' l-Unjoni Ewropea**, li indirizza t-turizmu diversi drabi permezz tal-konkluzjonijiet u l-pjanijiet ta' azzjoni, l-iktar sabiex jinsisti fuq il-htieġa li t-turizmu jsir attività sostenibbli, kompetittiva u li tohloq l-impjegi. Għandhom jissemmew b'mod partikolari l-konkluzjonijiet tal-Kunsill li ġew adottati fis-7 ta' Lulju 2006 b'rabta mal-Komunikazzjoni tal-Kummissjoni dwar il-politika tat-turizmu l-ġdida fl-Unjoni Ewropea, li fihom din il-politika l-ġdida tintlaqa' tajjeb u l-Kummissjoni hija mistiedna taqdi rwol attiv fil-koordinazzjoni tal-politiki differenti;
- **fil-Kummissjoni Ewropea**, bis-saħħa tad-diversi komunikazzjonijiet tagħha, speċjalment dik ta' Marzu 2006 li fassal il-politika tat-turizmu l-ġdida fl-UE, bis-saħħa tal-holqien, il-promozzjoni u l-organizzazzjoni ta' forums Ewropej dwar it-turizmu kif ukoll bl-organizzazzjoni ta' konferenzi dwar temi varji: it-turizmu soċjali, Aġenda 21 għat-turizmu, fost bosta attivitajiet oħra bhall-proġett sperimentali dwar id-“destinazzjonijiet Ewropej ta' eċċellenza”, li rrikonoxxew u ppromovew l-aħjar Prattiki użati fl-Istati Membri ta' l-UE u fil-pajjiżi kandidati;

— **fil-Kumitat tar-Reġjuni**, li fost xoghlijiet ohra hejja opinjoni dwar il-Komunikazzjonijiet tal-Kummissjoni: *Qafas ta' koope-razzjoni għall-gejjieni tat-turiżmu Ewropew u Tendenzi bażiċi għas-sostenibilità tat-turiżmu Ewropew*;

— **fil-Kumitat Ekonomiku u Soċjali Ewropew**, li kien, għadu u jibqa' jinteressa ruħu b'mod partikolari f'dak kollu li għandu x'jaqsam mat-turiżmu, kif jixhdu l-hdax-il opinjoni approvati mill-1999 sa llum dwar dan is-sugġett, il-parteci-pazzjoni attiva tiegħu fil-forums Ewropej differenti dwar it-turiżmu organizzati mill-Kummissjoni, il-parteci-pazzjoni tiegħu f'diversi jiem dwar aspetti differenti tat-turiżmu kif ukoll il-promozzjoni li għamel għal dawn l-avvenimenti. Ta' min tisemma l-kollaborazzjoni li teżisti bejn il-KESE u l-istituzjonijiet l-ohra fl-inizjattivi kollha li huma jniedu f'dan il-qasam.

3.4 Din l-opinjoni tal-KESE għandha tkun valutazzjoni tal-Komunikazzjoni tal-Kummissjoni li qed tiġi analizzata billi tagħraf il-kontributi tagħha kemm għall-politika kif ukoll għall-metodu ta' ġestjoni. L-opinjoni tipprova wkoll tfassal proposti bil-ghan li jarrikkixxu jekk mhux it-test stess għall-inqas id-dibattitu dwaru.

3.5 Flenti li tixbah lil dik ta' l-opinjoni CESE INT/317 dwar il-Komunikazzjoni tal-Kummissjoni dwar it-tiġdid tal-politika ta' l-UE dwar it-turiżmu, din l-opinjoni tixtieq terġa' ssostni li:

— it-turiżmu huwa dritt taċ-ċittadini kollha, hekk kif inhu stipulat fil-Kodiċi Dinji ta' l-Etika fit-Turiżmu, u dan iġib miegħu l-obbligu li nikkonformaw mal-prattiki t-tajba;

— it-turiżmu huwa dritt li jiġġenera r-rikkezza u vijabilità ekonomika diretta u indiretta b'mod speċjali fil-mikro-intrapriži u l-intrapriži ż-żgħar u ta' daqs medju; b'hekk jitqies bhala industrija strategika li wriet li hija stabbli għall-Ewropa;

— il-kwalità tal-prestazzjoni tal-partijiet interessati fis-settur u r-reponsabilità ta' l-untenti lejn il-komunitajiet lokali huma valuri li għandhom jinżammu bhala l-baži tal-kontinwità tagħha;

— it-turiżmu għandu jew għandu jkollu impatt ekonomiku, soċjali, ambjentali u urban pożittiv fil-livell lokali u reġjonali, u f'dan is-sens it-turiżmu huwa strument biex insiru nafu l-kulturi l-ohra u l-modi differenti ta' hajja u ta' mġiba, minghajr ma ninsew il-koopeazzjoni interreġjonali;

— it-turiżmu huwa settur dinamiku u johloq hafna impjegji għal-lum u għal għada, u li t-turiżmu jista' jkun li johloq impjegji ta' kwalità, stabbli u bid-drittijiet soċjali;

— it-turiżmu ma jahrabx il-problemi bħall-iffullar esaġerat u l-istaġjonalità li minhabba fihom tintilef il-kompetittività;

— il-Kumitat jemmen fil-virtujiet Prattiki ta' l-Aġenda għal Turiżmu Ewropew sostenibbli u kompetittiv li fiha fehmiert ċari u oġettivi ambizzjużi;

— il-mudell turistiku Ewropew huwa htieġa interna u jista' jsir referenza dinjija jekk ma jkunx ibbażat fuq ir-regoli iżda fuq il-valuri tal-kwalità, is-sostenibilità, l-aċċessibilità, eċċ., li huma aċċettati b'mod hieles mid-destinazzjonijiet turistiċi u l-partijiet interessati kollha;

— il-mudell turistiku Ewropew huwa msejjes fuq destinazzjonijiet differenti, fuq approċċi differenti għat-turiżmu u fuq id-diversi tipi ta' turiżmu — dawn il-fatturi jarrikkixxu l-mudell turistiku Ewropew;

— il-mudell turistiku Ewropew huwa strument tajjeb għall-paċi u l-fehim bejn il-popli.

#### 4. Komentari speċifiċi

4.1 Il-Komunikazzjoni tal-Kummissjoni tressaq b'mod ċar il-proposta dwar il-bilanċ neċessarju bejn is-sostenibilità u l-kompetittività u l-mod kif dan jista' jintlaħaq fil-prattika f'test li mhux twil wisq. Minghajr l-ebda dubju dan jixhed l-isforz konsiderevoli biex issir sintezi tal-materjal u l-htieġa li jiġu analizzati bosta dokumenti, opinjonijiet u dibattiti. Jehtieġ nenasfizzaw li ntlahaq l-oġettiv li s-soċjetà tirċievi b'mod ċar il-proposta bażika tal-Kummissjoni rigward il-futur tas-settur u l-azzjonijiet li jridu jsiru f'din l-industrija kumplessa.

4.2 L-argumenti tal-Kummissjoni dwar l-aġenda jidhru adatti għax jeżaminaw kemm l-impatt ekonomiku tat-turiżmu u l-abilità tiegħu li johloq l-impjegji fost iż-żgħażaġh, kif ukoll il-htieġa li jinhloq bilanċ bejn is-sostenibilità u l-kompetittività li fuq perijodu twil ta' żmien ikunu jistgħu jsaħħu lil xulxin. L-istimi ta' l-impatt bħal dik tal-marka ekoloġika (carbon footprint) tad-diversi attivitajiet u reġjuni, jew tal-limiti ta' kemm jistgħu jinġarru u jintlaqgħu turisti huma aspetti ċentrali sabiex jintlaħaq u jinżamm il-bilanċ bejn dawn il-fatturi varjabbli. L-idea ġenerali li l-attività turistika għandha l-limiti f'termini ta' skala u ritmu hija l-baži tal-bilanċ bejn is-sostenibilità u l-kompetittività.

4.3 Forsi l-Komunikazzjoni tal-Kummissjoni setgħet tanalizza bir-reqqa t-trattat il-ġdid ta' Lisbona sabiex tara x'inhi r-rabta bejnu u l-aġenda u l-progress li jiġib miegħu biex tiġi applikata l-politika Ewropea l-ġdida tat-turiżmu. M'għandniex ninsew li l-istati u r-reġjuni kemm-il darba esprimew ix-xewqa li jżommu l-kompetenzi tagħhom fil-qasam tat-turiżmu, minghajr ma jxekklu r-rwol ta' l-Unjoni bhala xprun u koordinatur f'dak li għandu x'jaqsam ma' l-aspetti komuni li jistgħu jtejbu l-kompetittività tas-settur turistiku Ewropew. Il-holqien u l-ġestjoni ta' portal ta' l-Internet Ewropew għall-promozzjoni ta' l-Ewropa bhala destinazzjoni turistika, per eżempju, diġa wera li hu mezz utli u xieraq biex jippromovi l-pajjiżi kollha ta' l-UE bhala destinazzjoni turistika varjata u speċjali.

4.4 L-isfidi u l-oġettivi kollha li thabbar il-Kummissjoni fil-Komunikazzjoni tagħha huwa bla dubju ta' xejn dawk prinċipali u fis-snin li ġejjin it-turiżmu għandu jiffoka fuqhom. L-isfidi ewlenin tas-sostenibilità u tat-titjib tal-kompetittività huma wiesgħa biżżejjed biex iservu bhala l-baži ta' sfidi ewlenin ohra, bħat-titjib tal-kwalità, il-ġlieda kontra l-istaġjonalità tat-turiżmu jew it-titjib tal-hiliet ta' dawk li jahdmu fis-settur turistiku — dawn l-isfidi ssemmev ukoll fl-aġenda.

4.5 Il-Komunikazzjoni tal-Kummissjoni ttenni s-sejha tagħha għall-kollaborazzjoni billi, b'konformità mal-politika l-ġdida tat-turiżmu, it-tishih ta' din il-kollaborazzjoni ġie propost bhala l-qalba u l-marka tagħha. B'mod partikolari, ta' min wiehed jenfasizza r-rwol tat-trejdjunjins u ta' l-organizzazzjonijiet ta' l-intraprendituri li għandhom jiġu involuti fil-proċess ta' kollaborazzjoni, u li huma mistieda jippartecipaw fid-dibattiti u l-forums kollha kif ukoll fl-implimentazzjoni tal-miżuri ġenerali għat-titjib tas-settur. Jehtieġ ukoll jitwaqqaf netwerk ta' bliet u destinazzjonijiet turistiċi b'interess komuni — it-titjib tal-kompetittività u s-sostenibilità. Il-promozzjoni tad-destinazzjonijiet Ewropej ta'

eċċellenza hija meqjusa pożittiva, u huwa enfazzat il-fatt li dan il-kunċett għandu jinkludi t-trattament ġust tar-relazzjonijiet soċjo-professjonali u l-partecipazzjoni tat-trejdjunjins u ta' l-organizzazzjonijiet ta' l-intraprendituri fi hdan id-destinazzjoni magħżula. Dan għandu jsir bhala mezz biex tittejjeb is-sostenibilità u l-kompetittività tad-destinazzjonijiet turistiċi.

Għandu jiġi enfazzat ir-rwol li jistgħu jaqdu l-organizzazzjonijiet tal-konsumaturi fil-kuntest tal-kompetenzi tagħhom.

4.6 Il-Kummissjoni twieghed li timplimenta din il-politika l-ġdida permezz tal-kooperazzjoni, l-introduzzjoni ta' azzjonijiet speċifiċi u l-koordinazzjoni bejn il-partijiet interessati. L-aġenda tesprimi b'mod ċar ix-xewqa li l-partijiet interessati kollha fis-settur jerfghu responsabilità ikbar. Fil-fehma tal-KESE, id-DĠ Intrapriża għandu rwol importanti ferm x'jaqdi fir-rigward tal-koordinazzjoni tal-politiki Ewropej kollha li għandhom x'jaqsmu direttament jew indirettament mat-turiżmu u t-tipi differenti ta' destinazzjonijiet li għandhom ukoll karatteristiċi partikolari.

4.7 Il-Kumitat jahseb ukoll li l-Kummissjoni għandha taqdi rwol iktar attiv fl-introduzzjoni ta' inizjattivi Ewropej, fosthom dawk marbuta mat-turiżmu transnazzjonali fil-livell Ewropew. F'dan il-kuntest, jehtieg nippreċiżaw li l-KESE kemm-il darba ssuġġerixxa, u jerga' jagħmel dan f'din l-opinjoni, li l-UE għandha tippromovi u tiffavorixxi l-holqien ta' Forum Ewropew dwar it-Turiżmu, u li jsir progress fir-riflessjoni dwar il-**Kunsill Konsultattiv Ewropew tat-Turiżmu** u dwar l-**Aġenzija Ewropea tat-Turiżmu** u fl-istudju dwar kif jistgħu jiġu implimentati. Dawn iż-żewġ korpi għandhom ikunu responsabbli mill-iskambju ta' l-informazzjoni u mis-segwitu tal-politiki u l-azzjonijiet fil-qasam tat-turiżmu Ewropew. Il-Kumitat jipproponi wkoll li l-Kummissjoni tippromovi r-riċerka dwar it-twaqqif ta' pjattaformi teknoloġiċi fis-settur turistiku li jkunu kapaċi jtejbu t-tqeghid fis-suq tal-prodotti turistiċi, speċjalment fid-dawl tal-possibilitajiet ta' promozzjoni tat-turiżmu fl-Ewropa, u ż-żoni li minnhom jistgħu jiġu t-turisti (iċ-Ċina, l-Indja, ir-Russja, eċċ.).

4.8 Il-Kumitat jiddispaċih li l-Komunikazzjoni tal-Kummissjoni ma tishaqx bizzejjed fuq ir-rwol tat-teknoloġiji ta' l-informazzjoni u l-komunikazzjoni (ICTs) fix-xenarju l-ġdid tat-turiżmu — kemm mil-lat ta' l-utenti kif ukoll mil-lat ta' l-intrapriži u l-partijiet interessati fis-settur. L-isforzi fir-riċerka u l-iżvilupp f'dan is-settur bil-ghan li jittejjeb l-użu ta' dawn it-teknoloġiji għandha tkun prijorità għas-snin li ġejjin. Dawn l-isforzi ser iwasslu għall-ġestjoni mtejba tad-destinazzjonijiet, l-intrapriži u t-turisti, u bil-mod il-mod jintlaħaq il-bilanċ mixtieq.

4.9 Ix-xewqa evidenti li jiġu adottati miżuri konkreti, u b'mod iktar partikolari, li jintużaw ahjar l-istrumenti finanzjarji Ewropej disponibbli hija importanti, però l-Kumitat jiddispaċih li ma ġiex proposit programm bil-ghan preċiż li jilqa' l-isfidi ewlenin tat-turiżmu Ewropew li ġew identifikati perfettament fil-Komunikazzjoni. Jehtieg noqogħdu attenti li l-fondi kollha

maħsuba direttament jew indirettament għat-turiżmu jintużaw b'mod effikaċji u effiċjenti sabiex jintlaħqu l-oġettivi.

4.10 Biex tinftiehem din il-Komunikazzjoni tal-Kummissjoni għandha tinqara fid-dawl tal-kontributi importanti tar-rapport tal-Grupp għas-Sostenibilità tat-Turiżmu. Dan id-dokument ipprova kriterji importanti għat-thejji ta' l-aġenda, b'mod partikolari f'dak li għandu x'jaqsm mat-tqassim tar-rwoli bejn il-partijiet interessati fis-settur. L-isforzi ta' l-esperti magħrufa matul diversi xhur hallew il-frott billi offrew approċċi kumplementari u prattiċi għal għadd ta' kwistjonijiet marbuta mas-sostenibilità u l-kompetittività.

4.11 Il-Komunikazzjoni tal-Kummissjoni ma tindikax b'mod ċar xi rwol ingħata lill-istatistika tas-settur turistiku. Il-KESE jemen li din għandha tagħti kontribut għas-segwitu ta' l-implimentazzjoni ta' l-aġenda, u b'mod speċjali tagħti importanza ikbar lill-fatturi varjabbli tas-sostenibilità, tal-kompetittività kif ukoll ta' l-impjiegi.

4.12 Il-Komunikazzjoni tal-Kummissjoni tenfasizza b'mod ċar il-htieġa li l-politiki tat-turiżmu dwar is-sostenibilità u l-kompetittività jiġu integrati mal-politiki l-oħra tal-Kummissjoni u ta' l-UE kollha kemm hi sabiex ikunu jistgħu jintlaħqu l-oġettivi li jinsabu fl-aġenda.

4.13 Kif diġà ntqal fid-dokument tal-KESE bit-titolu *Id-dikjarazzjoni ta' Katowice* kif ukoll fl-opinjoniġiet dwar *It-turiżmu u l-kultura: żewġ forzi għat-tkabbir* u dwar *It-tiġdid tal-politika ta' l-UE dwar it-Turiżmu* u f'dokumenti oħra tal-Kumitat, jehtieg ukoll li jiġu organizzati kampanji ta' komunikazzjoni sabiex jinformat u jqajmu kuxjenza fost il-popolazzjoni Ewropea, b'mod partikolari fost iż-żgħażaġh, dwar il-qasam tat-turiżmu.

4.14 Il-Kumitat jahseb li huwa kruċjali li t-tahriġ, kemm formali kif ukoll fuq il-post tax-xogħol, jikkorrispondi mal-htieġijiet ta' l-intrapriži u jkabbar il-possibilità li n-nies isibu xogħol. Iċ-ċertifikazzjoni u r-rikonoxxenza fil-livell Ewropew ta' l-għarfien u l-hiliet għandhom ikunu strument li jgħin fil-holqien ta' iktar impjiegi u ta' kundizzjonijiet tax-xogħol ahjar fis-settur turistiku.

4.15 Sabiex tittejjeb il-kompetittività u s-sostenibilità tat-turiżmu, jehtieg li jiġu kkunsidrati l-karatteristiċi speċifiċi tad-destinazzjonijiet. Il-Kumitat jirrakkomanda li matul it-tfassil tal-politiki u tal-proposti għandhom jitqiesu l-partikolaritajiet ta' l-Istati Membri li jiddependu hafna mit-turiżmu, u li r-reġjuni differenti jingħataw l-attenzjoni li tisthoqqlhom. Fl-istess hin, ta' min jinnota li t-turiżmu f'destinazzjonijiet imbiegħda jista' jkollu impatt partikolarment qawwi fuq il-bidla fil-klima minhabba l-konsegwenzi u l-emissjonijiet ta' vjaġġi twal. Fil-gejjieni, jehtieg tipogġa enfasi ikbar fuq il-vantaġġi tad-destinazzjonijiet li jkunu qrib il-pajjiż minn fejn jibda l-vjaġġ tat-turista, u għalhekk jistgħu jintlaħqu b'inqas emissjonijiet tal-karbonju.

Brussell, l-10 ta' Lulju 2008

Il-President

tal-Kumitat Ekonomiku u Soċjali Ewropew

Dimitris DIMITRIADIS

## ANNEX

**għall-opinjoni tal-Kumitat Ekonomiku u Soċjali Ewropew**

Dan it-test ta' punt 4.15 ta' l-opinjoni tas-sezzjoni rċieva iktar minn kwart il-voti mixhuta, però ġie modifikat bl-emenda appovata fl-Assemblea:

*“4.15 Sabiex tittiejjeb il-kompetittività u s-sostenibilità tat-turiżmu, jeħtieġ li jiġu kkunsidrati l-karatteristiċi speċifiċi tad-destinazzjonijiet. Il-Kumitat jirrakkomanda li matul it-tfassil tal-politiki u tal-proposti għandhom jitqiesu l-partikolaritajiet ta' l-Istati Membri li jiddependu hafna mit-turiżmu, u li r-reġjuni differenti jingħataw l-attenzjoni li tisthoqqlhom.”*

**Riżultat tal-votazzjoni**

Voti favur li tiddaħhal frażi ġdida: 48 Voti kontra: 43 Astensjonijiet: 16

---